


# Biblia alang sa Kabataan motanyag



Eliseo, Tawo  
sa mga  
Milagro



Gisulat ni: Edward Hughes

Gihulagway ni: Lazarus  
Alastair Paterson

Gipahaom ni: Ruth Klassen

Gihubad ni: Mel Lorell Abugho,  
Cheryn Mabano Abugho

Gipagawas sa: Bible for Children  
[www.M1914.org](http://www.M1914.org)

©2024 Bible for Children, Inc.

Pagtugot: Mahimo kang mokopya o mopatik niini  
nga estorya, ayaw lang ibaligya.




Walay igong mga baka nga makabira sa daro. Usa pa ang gikinahanglan. Kana wala makapugong sa usa ka

batan-ong mag-uuma nga ginganlag Eliseo! Siya yano nga nakighiusa sa iyang kaugalingon sa mga baka, nga nagpuli sa nawala. Siya lagmit usa ka kusgan, abtik nga kugihan


nga tawo.





Samtang si Eliseo nagdaro, ang propeta sa Diyos nga si Elias miabot ug gitawag siya. Ang batan-ong lalaki mibiya sa iyang uma aron mahimong alagad sa Diyos. Isa ka adlaw niana, gidala sa Dios si Elias sa langit paagi sa isa ka alimpulos. Karon si Eliseo mao ang propeta sa Dios sa Israel.





Bisan ug naguol si Eliseo kay tungod wala na si Elias, nag-ampo siya sa Diyos nga hatagan siyag gahom sama sa iya ni Elias. Gipunit ni Eliseo ang kupo ni Elias, ug gihampak ang nagdagayday

nga tubig sa suba sama sa gibuhat ni Elias. Ang tubig nabahin! Karon si Eliseo nahibalo nga

ang Dios nag-uban kaniya.



Samtang si  
Eliseo  
miadto  
sa usa ka  
lungsod  
nga



ginganlag Bethel, ang  
pipila ka mga batan-on  
nagbiaybiay kaniya,  
nga nanagsinggit,  
"Tungas, upaw!" Wala  
nila igsapayan nga si  
Eliseo alagad sa Diyos.  
Usa ka makapakurat  
nga butang ang  
nahitabo kanila.  
Duha ka baye nga oso  
ang migula gikan sa  
kakahoyan ug gidugmok  
ang kap-atan ug duha  
sa mga batan-on.




Usa ka adlaw nahimamat ni Eliseo ang usa ka biyuda nga nakautang ug dili na niya mabayran.



Aron makuha ang iyang kuwarta, ang nagpautang kaniya kuhaon ang duha ka anak nga lalaki sa biyuda ingong mga ulipon. "Lakaw, panghulam ug mga sudlanan sa tanan mong mga silingan ... mga sudlanan nga walay sulod," miingon si Eliseo. Ang Dios mobuhat ug usa ka butang nga kahibulongan alang niadtong babaye.



Ang biyuda adunay usa lamang ka gamay nga banga sa mantika sa balay. Apan gikan nianang gamayng banga iyang gibuboan ug igong mantika aron mapuno ang tanang sudlanan! Kon aduna pa silay mga kaligoanan na banyera niadtong mga adlaw, nagtuo ka ba nga pun-on usab kana sa Dios? Gibaligya sa biyuda ang lana ug giluwag ang iyang mga anak nga lalaki.





Ang laing babaye ug ang iyang bana naghimog espesyal nga lawak sa ilang balay aron didto makapuyo si Eliseo sa dihang moagi siya. Diha sa lawak gibutang nila ang usa ka higdaanan, usa ka lamesa, usa ka lingkuranan, ug usa ka tangkawan. Kadto nga lawak kanunay nga gitagana alang kang Eliseo.



Naghunahuna si Eliseo kon unsaon niya pagbalos ang kaayo niining magtiayon. Sa dihang nahibal-an niya nga wala silay mga anak, gisulti niya ang usa ka butang nga dili makatuo ang babaye.


"Niining panahona sa sunod tuig, maggakus ka ug usa ka anak nga lalaki."

Sigurado, usa ka tuig ang milabay, ang bata natawo.



Pipila ka tuig ang milabay ang mao nga bata didto sa uma uban sa iyang amahan. "Akong ulo, akong ulo," mihilak ang bata. Sa diha nga ilang gidala ang bata ngadto sa iyang inahan, siya milingkod sa iyang mga tuhod hangtud sa udto, ug unya namatay. Gipahigda sa inahan ang bata sa

higdaanan sa lawak ni Eliseo. Kinsa sa imong hunahuna ang



makatabang kaniya?



Miingon ba ka nga si Eliseo? Husto kana! Iyang gimontorahan ang usa ka asno ug kusog kaayong milakaw aron sa pagpangita kaniya. Si Eliseo miadto sa iyang balay, misaka nga nag-inusara sa itaas ug

nag-ampo sa Ginoo.

Gibanhaw sa Dios

ang bata.

Gitawag

ni Eliseo

ang

babaye ug

giingnan,



"Kuhaa ang imong anak."  
Unsa ka malipayon niya!







Sa duol nga yuta sa Siria nagpuyo ang usa ka komandante sa kasundalohan nga ginganlag Naaman. Isog siya ug kusgan, apan aduna siyay grabeng sakit sa panit nga gitawag ug sanla.



Ang asawa ni Naaman  
adunay gamay nga ulipon  
nga babaye nga nabihag  
gikan sa Israel. Kining  
gamay nga babaye miingon,  
"Kon si Naaman kauban pa  
unta sa propeta nga atua sa  
Israel! Aron maayo unta  
siya sa iyang sanla."



Milakaw dayon si Naaman aron  
makigkita sa propeta. Nagdala  
siyag plata, bulawan, ug matahom  
nga mga sapot ingong mga regalo.




Ang sulogoon ni Eliseo  
migawas ug  
miingon:



Lakaw ug panghugas  
sa suba sa Jordan sa  
makapito ka beses, ug  
mamahinlo ka. Ug  
nasuko si Naaman.  
Dili ba siya makahugas  
sa limpyo, presko nga  
mga suba sa iyang  
kaugalingon nga yuta,  
na ang Syria? Sa  
kasuko, mibalik siya ug  
nagpadulong sa iyang  
yutang natawhan.







Maayo na lang alang kang Naaman, ang iyang mga sulugoon misulti kaniya sa pagsunod sa sugo ni Eliseo. Busa si Naaman milugsong ug mituslob sa Jordan sa makapito ka beses. Ug si Naaman nga sanlahon naayo! Unya gisimba ni Naaman ang matuod nga Diyos, ang Diyos ni Eliseo, ang **GINOO** nga nag-ayo


kaniya sa sanla.





Gigamit sa Diyos ang iyang alagad nga si Eliseo bisan human siya mamatay. Usa ka adlaw niana, usa ka tawo ang gilubong sa langob diin si Eliseo dugay nang gilubong kaniadto pa.





Sa dihang ang patayng lawas sa tawo nakahikap sa mga bukog sa propeta, ang tawo nabuhi ug mibarog sa iyang mga tiil. Sa pagkatinuod, gipakita sa Diyos ang Iyang dakong gahom pinaagi sa iyang matinumanong alagad, si Eliseo.



Eliseo, Tawo sa mga Milagro

Estorya gikan sa Pulong sa Dios, ang Biblia,

makita sa

2 Mga Hari 2-13


"Ang pag-abot sa Imong mga Pulong  
nagahatag og kahayag." Salmo 119:130



# Ang Kataposan



25



60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:  
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

